

Адыгэ Республикэм и Къэралыгъо Совет — Хасэмрэ и Правительствэрэ ягъэзет

Видеоконференцие зэхихъгъагъ

УФ-м и Президент и Полномочнэ Лыклогу Къыблэ Федеральнэ шъолырым щыгъэ Владимир Устиновым тыгъуасэ видеоконференцие зэхихъгъагъ. Субъектхэм хэдзынхъу къэблагъэхэрэм зызэрафагъэхъазырым, общественнэ-политическэ юфхэм азытет, коррупцием пэшлюеклорэ программэр гъэцэклагъэ зэрэхъурэм атегушылагъэх. Адыгеим ылъэныкъоклэ видеоконференцием хэлэжьагъэх АР-м и Лышхъу Тхаклушынэ Аслъанрэ федеральнэ инспектор шхъалэу Лылуужу Адамрэ.



Сурэтхэр А. Гусевым тырихыгъ.

Субъектхэм япашхэр юфхэм азытет клэклэу кытегушылагъэх, хэдзынхъу къэсынхъкэ къэнэгъэ уахътэм юф зыдашэн фаехэмклэ яеплъыклэхэр къыралотыкыгъэх. Зэклэ пашхэм къызэрауагъэмклэ, пстэури фэхъазыр, шыклагъэу къэнагъэхэр мы мафэхэм да-

гъэзыжых. Цыфхэм яшынэгъончъагъэ нахыбэу аналэ тырагъэтын зэрэфаем Владимир Устиновым къыклогъэхыгъ, нэмыклэу зыдэлэжьэштхэри къыхигъэщыгъэх. Коррупцием пэшлюеклогъэным фэгъэхыгъэ программэр гъэцэклагъэ зэрэхъурэм кытегушыгъэ, шла-

гъэхэм анахъу шыклагъэхэм нахъ къашыуцугъ, субъект пэпчэ икгоу зыдэмылэжьагъэхэр къыхигъэщыгъэх.

Видеоконференцие ужым АР-м и Лышхъу Тхаклушынэ Аслъан къызэриуагъэмклэ, хэдзынхъу щынэгъончъу клонхэм пае цыфым гъу-

чым хэшлыкыгъэ пкъыгъо хэлъым зыгъэунэфырэ оборудование 49-рэ къашыфыха, джыри 214-рэ яшыклагъэш, къыхашт тхъамафэм нэс а юфыр зэшлохыгъэ хъушт.

— Хэдзынхъу нахыпэклэ цыфхэмклэ мэфклэу зэрэщытыгъэм джыри къыфэдгъэзэ-

жын фае. Арышгъ, ащ тыналэ тедгъэтышт, — къыуагъ ащ.

Коррупцием пэшлюеклорэ юфэу ашлэштэм иплан зэхэгъуцогъагъ, ау ар программэу шыжыгъэным пае ишыклэгъэ тхылхэр агъэхъазырых.

ХЪУТ Нэфсэт.

Адыгэ Республикэм и Къэралыгъо Совет — Хасэм

Илъэсыбэ хъугъу гуетыныгъэ фырагъу юф зэрэахъ, библиотекэ юфым Адыгэ Республикэм хэхъаныгъэ щегъэшыгъэным ялахышхо зэрэахыгъэрэм ыкли Адыгэ республикэ клэлэцыклу библиотекэр къызызэуахыгъэр илъэс 75-рэ зэрэхъугъэм афэшл Адыгэ Республикэм и Къэралыгъо Совет — Хасэм и Щытхъу тхылъ афагъэшхошагъ:

— Пропастина Наталья Александр ыпхъум, культурэмклэ къэралыгъо учреждениеу «Адыгэ республикэ клэлэцыклу библиотекэм» идиректор;

— Уджыхъу Мае Юныс ыпхъум, культурэмклэ къэралыгъо учреждениеу «Адыгэ республикэ клэлэцыклу библиотекэм» итхылъеджапэ исектор ипашэ.

Псауныгъэр къэухъумэгъэным исистемэ гъэклэжыгъэным и Программэ къызэрэдилгъытэу, Адыгэ республикэ клиническэ сымэдэжэщым джырэ уахътэ гъэцэклэжыгъэ юфшлэн зэфэшхъафхэр цэклогъ.

Ахэм зыклэ ащыщ мы сурэтым ишгъулъэгъорэ альпинист-псэолъэшхэм сымэдэжэщым итеплэ зэрэзэрэхъоклыр.



Сурэтыр лэшыгъэ Аслъан тырихыгъ.

Тигъэзетеджэ лъаплэхэр!

Тыгъэгъазэм и 23-м клэтхэгъу уахътэр тыухышт. Шэклогъум и 23-м къыщегъэжьагъэу клэтхэгъу уахътэр ыклэм фэклогъэ нэс клэтхапклэм къыщытэ-гъаклэ. А уахътэу къэнагъэм гъэзетклэтхэным ыосэщтыр сомэ 318-рэ чапыч 53-рэ.

«Бзэнчъэ лъэпкъыр псэнчъ»

Бзэм осэшхо зэрилэм lo хэлъэп, ар зыпшлoкlo-дыкIэ, лъэпкъыри цылэжыщтэп. Бзэр ыкIи кулътурнэ клэнхэр кызытегъэнэжыгъэнхэм пае мазем и 21-р ныдэльфыбзэм и Дунэе мафэу хэгъэунэфыкIынэу 1999-рэ илъэсым ишэклогъу мазэ ЮНЕСКО-м унашъо ыштагъ. Ащ ипэгъокIэу Адыгеим гъэсэнэгъэм иучреждениехэм loф-тхъэбзэ зэфэшъафхэр ащызэхашэнхэу АР-м гъэсэнэгъэмрэ шэныгъэмрэклэ и Министерствэ унашъо ышлыгъ.



Адыгеим и Лышгъхъу Тхьа-кIушынэ Аслъан кIэщакIо зыфэхъугъэ къралыгъо программэу «Адыгэ Республикэм икъралыгъуабзэхэр къэухъумгъэнхэр ыкIи хэхъоныгъэхэр ягъэшыгъэнхэр» зыфилоу 2011 — 2015-рэ илъэсхэм ателытагъэм loф ешIэ. Ащ епхыгъэу кIэлэ-цIыкIу loгъыпIэу N 36-мрэ Адыгэ республикэ хэушъафыкIыгъэ (коррекционнэ) еджэпIэ-интернатимрэ джырэблагъэ концерт зэхашагъ. Зигугъу кэт-шыгъэ учреждениехэм яloфы-шIэхэм бзэм икызытегъэнэнкIэ афэлъэкIыштыр ашIэ. Ар зыщыклогъэ кIэлэцIыкIу loгъыпIэм ипашцэу Марина Плаховамрэ иметодистэу Наталья Никитинамрэ loфтхъабзэм игъэхъазырын чанэу пылгыгъэх. Концерт адыгабзэклэ, урысыбзэклэ kIуагъэ. Пэублэм кIэлэ-пIоу Думанышъ Мае республикэм шыпсэурэ лъэпкъ зэфэшъафхэм, ахэм яныдэльфы-



бзэхэм къатегушыагъ. Къыт-кIэхъухъэрэ сабыйхэм тинеуцрэ мафэ зэрэлыгъэкIотэщтыр ащ кыгурылозэ, ныдэльфыбзэр арегъашIэ, бзэм имэхъанэ агу-регъало. Шэн-хэбзэ зэхэтыкIэ дахэу адыгэ лъэпкъым хэлъхэ-

ми Мае ныбжыкIэ цIыкIухэр ащегъэгъуазэх.

КIэлэцIыкIу loгъыпIэм чIэс-хэм ащышхэр усэхэм къаджа-гъэх, тилъэпкъ икъэшьо дахэ-хэр къашлыгъэх.

ХэушъафыкIыгъэ еджэпIэ-интернатим кыкIыгъэхэм чанэу зыкъагъэлъэгъуагъ. Ахэм хъафизэ дэдэхэри ахэтыгъэх. Олимпиада Кузнецовам адыгэ ордэу «Бзыужыер» кылуагъ. Роман Катасоновыр — Нэхэе Руслъан иусэу «Моя мать и мой язык», Александра Бойкэр Цукъо Джэхъфар иусэу «Мой котенок» зыфилохэрэм къаджа-гъэх. Мыхэм loф адзэушIэхэрэр ублэпIэ классхэм якIэлэ-егъаджэу ДзэукъожыкIо Су-санэрэ музыкэр языгъэхьэрэ Наталья Давыдовамрэ.

Лъэпкъ музейм иloфышIэхэр loфтхъабзэм хэлэжъэнхэу кырагъэблэгъагъэх. Адыгэ шъуашэр, Iэмэ-псымэ зэфэшъафхэр къахъыхи, кIэлэцIы-кIухэм къарагъэлъэгъугъэх, хьышъэу, къэбарэу апылхэри къафалотагъэх. Ар лъэшэу пстэуми ашлогъэшIэгъоныгъ.

Нэбгырэ пэпчэ тиньдэльфы-бзэ зэрэдгъэдэхэщтым, зэрэд-гъэбаштым, кызырээтэдгъэ-нэщтым ыуж титымэ, шэч хэ-мылъэу, ишлуагъэ къэкIощт. ЯцIыкIугъом ар сабыйхэм аха-

плъхэмэ, тикультурэ, тихабзэ лыагъэкIотэщтых.

ГЭШЪЫНЭ Сусан.

Сурэтхэр Гэшъынэ Аслъан концертим кыщытырихы-гъэх.

Тилъэпкъэгъухэр

«Сыбзи сихабзи сафэзэщы»



Тыркуем шыпсэурэ адыгэ клалэу Хъанахъу Сейфулахъ ящэнэрэу Адыгэ Республикэм къэкIо. Бэрэ шымыIэм, адыгэхэм ячIы-гу зыщиплтыхъэзэ, нэлуасэ зыфе-шы, цIыфхэр зэрэпсэхэрэр зэ-регъашIэ.

Хэкужыыр ыгу рехъы, къэкIо-жыы шлоигъу. Ащ пае адыга-бзэклэ мытхэшъуми, къэгущы-Iэнэу зэрээрэгъэшIэщтым пылгъ.

Сейфулахъ Стамбул щэпсэу, Адыгэ Хасэм хэт. Ащ адыгэ ордэхэм зэрэщадэлухэрэр, къа-шъохэр кызырээшашIыхэрэр игуап. Адыгабзэр нахъ дэгъоу зышIэрэ хэхэсхэм ащышхэм тилъэпкъэгъухэу ныдэльфыбзэр зышIэ зышлоигъохэр зэрэрагъа-джэхэрэр, ахэр тхъамафэм зэ ха-сэр зычIэт унэм зэрэщызIуклэ-хэрэр кылуагъэх.

— Хасэр ары тэ тиадыгэ унэ-ри, тиадыгэ унагъори. Ащ умы-кIомэ, хэта адыгабзэклэ узыдэгущы-шIэщтыр, тыда адыгабзэклэ гу-шыIэхэу зыщызэхэпхыщтыр? — еlo Сейфулахъ.

Ащ кызырриорэмкIэ, адыгэ диаспорэм шыщхэу хасэм къе-кIуалэхэрэр телевидениемкIэ охътэ гъэнэфагъэ къаратынэу, ра-диоми джащ фэдэу адыгабзэклэ къэтынхэр шызэхарагъэшэнхэу кIэдаох. Къралыгъом ыкIи къа-лэхэм япашцэхэм «кышъуфэт-шIэщтэп» къаралорэп, ау loфыр зызэшIуахышт уахътэри къа-гъэнафэрэп.

Сейфулахъ кIалэрэ пшъашгэрэ иIэх. Ыпхъоу Джерэн универси-

тетыр кыуухыгъ, тыркубзэмрэ инджылызыбзэмрэ дэгъоу ешIэх, Американскэ компаниехэм ащыш иофисэу къалэм дэтым loф щешIэ. ИкIалэ — Ондер ящэнэрэ курсым исэу университетым щеджэ, псэолъэшI сэнэхъатыр зэрэгъэгъоты. Пуми адыгабзэр ашIэрэп, Сейфулахъ Адыгеим Ондер кышцэнышъ, ригъэлъэгъунэу игухэлъ. Адыгэхэм ахэтмэ, нахъ псынклэу бзэр зэришIэщтым ицыхъэ телъ.

— Ихэгъэгъу имыс цIыфыр тхъамыкI, — еlo Сейфулахъ. — Тыбзи, тыхэкужэ фэдэу, тшлуа-гъэкIодыгъ. Ау упылъмэ, ари зэмыгъэшIэжышъунэу шытэп. Анахъэу нахъыжыIохэм ар афызэшIоKышт.

Илъэсибл охъуфэхэ ежыри илэгъухэм адыгабзэ нэмыкI ашIэщтыгъэп. ЦIыкIухэу унэм есыфэхэ, янэ-ятэхэр яныдэль-фыбзэ нэмыкIыкIэ къадэгущыIа-гъэхэп. ЕджапIэм зычIэхъагъэхэм кышцегъэжыагъэу тыркубзэ нэ-мыкI зэхамыхызэ, ащ апшъэрэ еджапIэм зэрэщеджэгъэхэ илъэс-хэри хэхъожыыхи, адыгабзэм ры-мыгушыIэхэзэ, ащыгъупшагъ. «Илъэсыбэ текIыгъэми, адыга-бзэм урыгушыIэ зыхъукIэ, адыгэ гушыIэхэри къэкIожых, — еlo Сейфулахъ. — Ахэр гуми, шIэ-жыыми ащыш шъыпкъэ хъу-гъэхэу ахэлтых. Арышъ, бзэри тшIэжынэу сыщэгугъы, адыгэ-хэми тызэхэхъажыным тыкIэ-хъопсы.

Стамбул аэропортышхоу дэ-тым Сейфулахъ loф шешIэ, тех-никуэ мэлэжэ, самолетхэм язы-тет лъэплгъэ. Илъэс пчъагъэм адыгабзэклэ зыдэгущыIэн цIыф loфшIапIэм ыпэ кышцифагъэп. Арышъ, Адыгеим кызырэгъэзэ-жышцым джы егушшысэ, ыбзи, ихэгъэгъуи ыгъотыжыхъэ шло-игъу. ИгухэлъышIухэр Тхъэм кыдегъэхъух.

ШЪАУКЪО Аслъангуащ.
Сурэтым итыр: **Хъанахъу Сейфулахъ.**

Сыпфэраз, сильэпкъ гъээзет

Бэшлагъэ «Адыгэ макъэр» ныб-джэгъушлоу зысIэр. Унэгъо кызымэт loфхэр зысыуыхэкIэ, шыкIэгъушIуэ ар къэсэштэ. Ащ фэдиз тхыгъэ зэгъэкIугъэ мафэ къэс къэбгъэхъазырынышъ, цIыф-хэм алъыбгъэлэсыныр loф кы-зыркIоу зэрэщымытыр дэгъоу зэхэсэшIоу кIы. Ау егъашIэми «Адыгэ макъэр» зэгъымыхыгъэ-мэ «Зи узэджен фэдэ итэп» aloу зызэхэпхыкIэ, угу ямыгъэбгъэн плъэкIырэп. Адэ ащ фэдэ зыlorэм зы тхыгъэ цIыкIу нэмыIэми зэхэ-регъэуцуи кыхарерэгъэутыба! Хъау, ащ фэдэ зэримышIэшъу-щтыри зыдешIэжы, ау кIэмытхэ-ным пае телъхъапIэ лъыхъурэ цIыфым зыгорэ кыугупшысын фаеба?

Сэ сшъхъэкIэ сшлогъэшIэгъон мы гъээзетыр. СыныбжыкIэ кыс-тефи пенсием сэкIофэ кIэлэгъа-джэу loф сшIагъэ. Адыгабзэмрэ адыгэ литературэмрэклэ езгъэджа-гъэх. Шъхъэлэхъо Абу фэдэ шIэ-ныгъэлэжышыхохэу лъэпкъым апсэ фатыным фэхъазырхэм инсти-тутым ушырагъэджагъэу уилъэпкъ фэгъэхыгъэ тхыгъэхэм уафэмы-зэщын, уакIэмыхъопсын плъэкIы-

на! ЗэкIэ гъээзетым шылажэхэрэм сафэраз, loф квин зэшIуахырэр. Псауныгъэ пытэ яIэу джыри бэрэ тагъагушлон алъэлын амал агъо-тынэу сафэлъало.

Ау сэ непэ анахъ хэгъэунэфы-кIы сшлоигъор тарихъ шIэныгъэ-хэмкIэ кандидатэу (бэшлагъэу док-торышлор loфшIагъэхэмкIэ кы-лэжыгъэу сэлъытэ) Хъоткьо Са-мир кыгъэхъазырырэ гуадзэр ары. Сыдэу куоу, сыдэу Iушэу къатхэра мы кIалэр! ТымыныбжыкIэжыми, джырэ нэс тымышIэщтыгъэу сыд фэдиз ащ нэлуасэ тызыфишIырэр. А тарихъ нэкIубгъохэм уаджэ зы-хъукIэ, уилъэпкъ нахъ урэгущо, адыгэхэр ячIыгу, яшъхъафитыны-гъэ фэбанэхъэзэ лIэшIэгъу пчъа-гъэм кызырахыгъэр унэгъу кы-кIэуцо. Илъэс фыртынэу блэкIы-гъэхэм адыгэхэр ипхъыхъэ-итэкъу ашIыгъэхэми, ныдэльфыбзэр, хэ-коу янэр ащыгъушшагъэп, лъэпкъ шъхъафэу дунаим кытенэнхэ алъэкIыгъ. ТиблэкIыгъэ ныбжы-кIэхэм ашIэнымкIэ а тарихъ гуа-дзэр IэпыIэгъушIу хъунэу сэ-лэытэ.

ХЪОКIО Марет.
Адыгэкал.

Лъэпкъ гъээзетыр зэдытий

Гъээзетэу «Адыгэ макъэм» кIатхэ зышлоигъохэм тыгъэгъазэм и 23-м нэс уахътэ ялэщт. Ащ фэшI ныбжыкIэхэм яунагъохэм гъээзетыр къарэхъэмэ ыкIи ащ еджэхэмэ зэдгъашIэ тшлоигъоу ахэм ащышхэм гушыIэгъу тафэхъугъ.

ЗЕЗЭРЭХЪЭ Сусан, студентк:

— Тиунагъо лъэпкъ гъээзе-тыр къехъэ ыкIи сикIасэу се-джэ. Сятэжърэ сянэжърэ рес-публикэм шыхъурэ хъугъэ-шIагъэхэм агъэгумэкIых, сятэ спорт нэкIубгъом еджэ. Сэ ныбжыкIэхэм афэгъэхыгъэ тхыгъэхэм салъэплгъэ, гъээзе-тым рассказы кыхъэхэрэм сяджэныр сикIас.

ЦЭЙ Рамэзан:

— Лъэпкъ гъээзетым ишлуа-гъэкIэ республикэм шыхъу-рэм сышыгъуаз. Бзэ дахэ-кIэ зэрэтхыгъэм уигъатхъэзэ

уеджэ. ЦIыфхэу ащ фэмыехэу зыIохэрэр кызыгурыIохэрэп ыкIи ащ фэдэ зызэхэсхыкIэ, лъэшэу сыгу къео. Тэ арэушцэу тыбзэ тыфыщытмэ, нэмыкI лъэпкъхэр сыдэушцэу кытэп-лышцхэ? Ермэлэу Москва шыпсэхэрэм абзэкIэ гъээзет кыдагъэкIынэу амал яIэ хъу-гъэ. Адыгеим тыщыпсэу лъэпкъ гъээзет тимиIэмэ тыхъэинапэба?! Адыгэ унагъохэм къарыхъухъ-гъэ ныбжыкIэхэм янахыбэр адыгабзэклэ гушыIэшъурэп, еджэшъурэп. АшкIэ лажъэ зилэ-хэр нахъыжъхэу ахэр зыгъасэ-хэу урысыбзэклэ унэм ащыдэ-гушыIэхэрэр арых. Урысхэр адыгабзэклэ зэдэгущыIэхэу зэ-

хэшъухыгъа е ясабыйхэм адыгэ шэнхэр ахалхъэ ашло-игъоу хъугъа?! ЕтIанэ «бзэр ащэгъупшэжы» aloшъ, мэтхъаусыхэк. Ар тэры нахъ, хэта зылажъэр?!

МЭКЪЭ Ларис, сту-дентк:

— Гъээзетым кыхъэхэрэм зэкIэми нэлуасэ зафэсшIынэу игъо сифэрэп, сыда пIомэ еджэным охътабэ ехы. Ау ти-унагъо «Адыгэ макъэр» кы-мыхъэу хъурэп, илъэс къэс сянэ-сятэхэр кIэтхэх.

Республикэм, Урысые Фе-дерацием зэхъокIыныгъэу ащышхэрэр, IэкIыб кърал-хэм ащыпсэурэ тилъэпкъэгъу-хэм якъэбархэр, ныбжыкIэ-хэм ягъэхъагъэхэр лъэпкъ гъэ-зетым кыхеутых. Ар кыдэт-лыгътэзэ, унагъо пэпчэ Iуклэ-ным тынаIэ тедгъэтын фас.

ШХОНЧЫБЭШIЭ Рузан.



**(Къызыкълэтыкlorэр
шэклогум и 23-м**

къыдэкъыгъэ номерым ит).

Тыгъуанэ къыфэразэу ылэ къеб-зэигъ.

А мафэм къыщегъэжъагъэу ащ нэмыкI шылакI илэ хъугъэ, адрэ ищылэклагъэм зэхъоклыныгъэхэр ыгъэхъабырыштыгъэх... Ыгу къыфэгъоу бысымым дэгъоу ыгъашхэ-щтыгъэ, иулагъэхэр къыжыштыгъэх, цы лужоуу къатеклэжыштыгъэмэ ахэр агъэбылбыжыштыгъэх.

Зэхъоклыныгъэхэри бэрэ пэмылтэу къэсыгъэх. Мафэ горэм пшъэхъум пымышлагъэу, шъхъафит шъыпкъэу Тыгъуанэ бысымым кыгъоу шагум къыдэкъыгъэх. Шаклом ыкыбыкIэ шхончыр шохэлъэгъагъ, шэхэр зэ-рылб бгырыпхыри ыбг къещэкIыгъ. Цыфым мээым фиуэнкIыгъ. Хьэр апэ итэу чъэщтыгъэ. Щэджагъо нэс мээым хэтхэу кIуагъэх. Цынамэр мээ цуным кыхъуштыгъ. ХьитIури, памэээ, кIощтыгъэ.

Цыфыр игушысэмэ заритыгъэу, апэ итэу кIощтыгъэ. БгъэпцIэн плъэкIынэу шытыгъэп а шэкложыр: мээым хэсымэ ящылэкли, хьакIэ-къокIэ тхъагъэпцIым изекIуакIи ащ дэгъоу ылшэщтыгъэх, ихыи къыфэ-шъыпкъагъ, къызэрымгъэпцIэжы-щтым ицыхъэ телыгъ. Гушысээзэ кIощтыгъэ цыфыр, сакъэу шытыгъ.

Хьэ хьакъу макъэу къэлугъэм ар игушысэмэ къахищыжыгъ. Тыгъуанэ зылъыхъуштыгъэ ужыр псынклэу къызегъотым, хьэмрэ цыфымрэ зылъышагъэх. Джыри ар гугъэщтыгъэ: егъашIэми кымы-гъээзжыныу мээым тыгъужьмэ ащыхъажабын ылъэкIыштыгъэ, ау зыкышчырымгъэу цыфыр кы-лыкIощтыгъэ, тыгъужьыр ащ шы-щынэщтыгъ, шIуи ылъэгъуштыгъ. Мыхун кыыригъэхъулэным, къума-лыгъэкIэ дзэклономм фгъэгъахэп.

Зыуж техъэгъэ тыгъужьхэр къушхъэ тIуакIэм ылъэныкъокIэ кIощтыгъэх.

Зэрэф-зэлъыкIокIэ гъэшIэгъоныгъ ар — зы хьакIэ-къуакIэм адрэ хьакIэ-къуакIэм ыуж ыфыштыгъ. Тыгъужьмэ гуцафэ ашыштыгъ ауж зыфырэр ежмэ ялэпкъэгъоу зэрэ-щтыр, ащ готэу къыдэчъэрэ хьэм шыблэмрэ машIомрэ къахэкIырэ хьадэгъур къызэрафыхьэрэр. МитIур гъусэ зыкIызэфхъугъэхэр ары къагурымылоштыгъэр.

Арти, тыгъужьхэм кытырагъэ-загъ. Зигъусэмэ ауж къинэгъэ мэ-зыкIом зэрэтебанэхэрэм фэдэу, ку-андэхэр къызыфагъэфедэхээз, ауж къээзыфыгъэхэм, бгъу пстэумкIи къарыкIыхээз, къатэбэнагъэх псэе-мыблэжхэу, хьадэгъоу къяжэрэми пымылхэу, шхонч омакъэми кы-мыгъэуцухэу... Тыгъужьыр тыгъу-жыныр пэгъокIыгъ, нэмыкI хэкIыпIи ахэм ялагъэп, сыда плэмэ зым ищы-лэныгъэ адрэмэ яхьадэгъугъ. Ты-гъуани хьэми зыдэклонхи, нэмыкI хэкIыпIи къафэнэжыгъагъэп. Ты-гъуанэ изыпкIэгъукIэ анахэ тыгъужь мэхъаджэу ахэтэгъэм илоф ышIагъ — илэпкъэгъухэм ахъажабы-нымкIэ аужыпкъэрэ гугъапIэу илагъэри ащ дэклодыжыгъ: джы ащ ищылэныгъэ еж кыухъумэжы-щтыгъ. ТIуи тыгъужышхэмрэ тыгъужь кIуачIэрэ ялагъ. Тыгъужьмэ хьэм илоф псынклэу хагъэкIыгъ. Ащ зыкIэлъэIуни зыкIэнэцIыжыны илэжыгъэп иаужыпкъэрэ пцIэу макъэ къызэлужьым. Зыуж итыгъэ тыгъужьым илоф зыхегъэкIым, кы-тебэнэнхэу зызыгъэхъабырыштыгъэ тыгъужьхэу, хьэм шъхъарытыгъэ-хэм Тыгъуанэ ахэпкIагъ.

Шхонч омакъэхэр зыр зым ыуж итэу къызэлъыштыгъэх... Тыгъуа-нэ зыпсэ хэкIырэ хьэр хъураеу къычыхъэщтыгъэ, фишIэщтыр

ымышIэу хэбыукIыштыгъэ.

Шаклори кыIулахъагъ ишхончыпэ егъэзыхыгъэу. Цыфыр ихъэ шъхъа-рытыгъ. Ащ ылшэщтыгъэ мыщ фэдэ хьэхэм нэмыкI шылакIэ зэрамылэр: ащ фэдэхэр жьыгъор арэп зэрыл-кIыхэрэр — заор ары ахэр зыхэ-кIуадэхэрэр. Ежыри кIэлэжэп, жьы хъугъэ, мы хьэри иаужыпкъэрэщт. Ащ ыкIи нэмыкIхэми ягушысэ-щтыгъэ цыфыр къыфэшъыпкъэгъэ хьэм шъхъарытэу. Тыгъуанэ бысы-мым еплтэу, кыIощтым ежэу шы-тыгъ. ЗэкIэри Тыгъуанэ нафэ кы-фэхъугъ, илэпкъэгъумэ яклурэ гъогур ежыркIэ зэфэшIыгъэ хъугъэ. Ащ кыхэкIыкIэ цыфым тыдэ кломи зы лъэбэкъукIэ ыуж зыкыыригъанэ-щтыгъэп. Цыфыр бэрэ къэтынэу изакъоу зыгорэм зыкIокIэ, тыгъу-жыр ащ фээзщыштыгъэ, къэблэ-чъэжыем дэжъ шытэу къэкIожыфэ ежэщтыгъэ.

Ихъэ зыхэкIуадэм цыфым ишэ-кIуакIи зэхъокIыгъэ хъугъэ. Джы ар



Джума АХУБА,

абхъаз тхакIу

ТЫГЪУАН

Рассказ

чэщыр ары зышакIощтыгъэр. Тыгъуани псынклэу къэээрэшIэ-жыгъ!

КIымафэр шагум щыхъушIэ-щтыгъэ, жьыбгъэ чыIэхэри къеп-щэщтыгъэх. Шакломрэ Тыгъуанэрэ чэщ чыIэ мээгъо гъогум тетыхэу мээым кIохээз, ащ шышакIощты-гъэх.

Зэгорэм мэзыгу шъыпкъэм, лъа-гъохэр зыщызэхэкIырэм дэжъ, цыфыр къышъуцугъ. КIымэфэ мээ чыIэм щырэхъатыгъ. Цыфым шхончыр ыкIыб кыырихи, ыбг илб бгырыпхым рипхыгъ. Ащ ыпалокIэ къутэмэшхо-хэр зыгот пхъэмышIу чыгыр ыгъэ-нэфэгъахэу джы ащ зэрэдэклоешт шIыкIэм егушысэу шытыгъ.

Бысымым игухэлхэр Тыгъуанэ кыгурылуагъэх: зэрэхъурэмкIэ, чэ-щыр мээым шагъэкIощт, ащ кыхэ-кIыкIэ ежыри чыг чIэгъым зы-щигъэрэхъатыгъ. Мээгъо чэщым иныбжыкIухэр мээ лъагъохэм ащызэбгырыкIыштыгъэх, рэхъа-тыгъ. Ащ ыумэхъыгъэу, чыеу кы-теуагъэм зыритыгъэу тыгъужьыгу пшъыгъэм зигтэпсэфыштыгъ.

ОшIэ-дэмышIэу чыжъэу, ерагъэу зэхэпхэу, пкIыхъапIэм кыхэл-у-кIырэм фэдэу, игупсэ макъэ зэхы-хыгъ. Тыгъуанэ, хэчыегъагъэми, ытхъакIумэхэм загъэпсэфышты-гъэпти, псынклэу къызщылъэтыгъ.

Гъэмэфэ чэщ чыжъэхэм кылы-кIощтыгъэхэ тыгъужьхэр арынах? Зымыгъэсысэу, ытхъакIумэхэр цагэм фэдэу Тыгъуанэ далощтыгъэ. Ау тыдэ кыIукуыра шъыу макъэр? ТIэклурэ зыкIэдэлукI ужим ыужырэ лъакъо-хэм атетэу апэрэ лъакъохэмкIэ пхъэ-мышIу чыгым зыриусэигъ — ащ ышъхъагъыкIэ къутэмэшхохэм агъэ-былбырэ огум кыIукуыштыгъэ а къэджэрэ быу макъэр!

Цыфыр тыгъужьхэм афэдэу, закыыпшIыжыкIэ, къэбыуштыгъ.

Ащ кыкIэлъыкIон ылъэкIышты-гъэр тхъамыкIагъу — машIор къызэхэкIырэ гъогъо макъэхэу гъучI зэголытIум къарыкIырэр ары. Ма-шIор, хьадэгъур къакIэлъыкIощт а цыфым ибыу макъэ: цыфыр тхъа-гъэпцI, къэзыгъэуцун шыIэп, ыгуи

къыогъуштэп, кIочIэшху, фае зыхъу-кIэ хьакIэ — къуакIэм фэдэу зишIын елэкIы. Ылшэщтыр къэшIэгъуаеу шыт. Яни ащ итхъагъэпцIыгъ зэкIодылагъэр — ибыу макъ ары.

Тыгъуанэ ыгу къэкIыжыгъ а мэ-зэгъо чэщ чыжъэр: а чэщым апэрэу кыгурылуагъагъ машIор кызыхэ-кIырэ гъогъо макъэр зылэужыгъор. А гъогъо макъэм кыхэкIыкIэ ты-гъужь шырым зыдэкложыштыр ымышIэу кыыричыхъакIыштыгъ, цыфым хытыу пытэр кызышъхъа-редзэм. КъышIэжыштыгъэ ащ дэгъоу а чэщэу ишъхъафитныгъэ тезыхи, ищылэныгъэ зэблэзыхъугъэр — тыгъужьыгуо кIощIылыгъэр Iихи гъучI пшъэхъур ыпшъэ кыыришлагъ, зипсэукIэ къэшIэгъуаеу шыт цыфыр шIу ригъэлъэгъугъ, ащ игукIэгъуи ихылаги ригъэштагъ...

А быу макъэм Тыгъуанэ ышъхъэ Iэтыгъэу пэгъокIыгъ. Ышъхъэ ыгъэ-ежырэм фэдэу, цыкIу дэдэу, гур зэ-ригъэгъоу быоу кыыригъажы, ыма-

къэ зэпищызэ, нах лъэшэу, гугъэкIо-дэу къэбыугъ, бэ зылъэгъугъэ, зэхэ-зышIэгъэ тыгъужьымэ афэдэу. Цы-фыр мыбыужыштыгъэми, ежым щигъэтыштыгъэп. Тыгъужь горэ мычыжъэ дэдэу кыпэбыужыгъ. Тыгъуанэ нэшхъэи дэдэу илэпкъэ-гъум пэгъокIыгъ. Ахэр мээ лъагъом шызэлукIагъэх, зыхъадэгъу къэсыгъэ хьакIэ-къуакIэм ынэхэу чэщ шIун-кIым кыхэкIыштыгъэмэ Тыгъуа-нэ гуиш-псыхэу акIэплагъ. Ты-гъужытIур зэлупэмыхъажабынхэуи игъо фифагъэхэп — ахэм афэдэ гумэкIыгъо-нэшхъэигъохэм цы-фыр апылгыгъахэп, ащ ахэр ыкIыштыгъэх, сыда плэмэ ахэми нэмыкIхэр аукуыштыгъэх, ежыри шылэнуу фэягъ. Шхонч омакъэр къэлугъ.

Уахътэ тешIэ къэси тыгъужы-шъохэу къакъыр дэпкъым пылъа-гъэхэм къахъахъощтыгъэ. Ау шэкло-жыым бэрэ шэкложыны зэрымилъэ-кIыштыр ылшэщтыгъэ: ылэхэр пшъыгъэх, ынэми къащыкIагъ. Пчы-хъэрэ чэщ IофшIэным кIон зыхъукIэ шъхъахыштыгъэ, къин кышчыхъу-щтыгъэ. Арэу зэрэщытгъэ шхончыр ыштэти Тыгъуанэ зыдыришажэ-уштыгъ. Ащ ылшэщтыгъэ илоф-шIэнкIэ цыфмэ фэдэ къызэрафи-хьэрэр. Чэщ къэс а зы IофшIэныр ары зыуж итыгъэхэр. Тыгъуани илофшIэн дэгъоу ыгъэцакIэщтыгъэ: тыгъужьыр шъуапIэм кыыришэным фэлэзэ хъугъэ.

Мафэрэ унэр кыгъэгъунэщтыгъ, ари ащ илофшIэныгъ. Цыфым иунэ хахъэщтыгъэх шагур, къакъырыр, унэр, нэмыкI бгъагъэхэри. Тыгъуанэ бысымым лъэшэу пышагъэ хъугъэ, ар нэмыкIхэм акIыгъоу, адэгущыIэу ылъэгъун ылъэкIыштыгъэп — ар зэрымкIасэр кыыригъэкIэу ыцэхэр кыгъэлъагъощтыгъэх. Пшъэхъури бэшIагъэ зышыгушпэжыгъэр, ар гъопчэжъэу хьэунэм дэжъ шылыгъ. Пшъэхъу зэутэкл макъэри зэхыхы-жыырэр, шыгъушпагъ. Ау цыфым шыгъушпагъэп.

Гъэтхэ мафэ горэм Тыгъуанэ кызыришчалIи шъо пшъэрылгыр ып-шъэ кыырилъхыи пшъэхъури ащ

пишIэжыгъ. «Арэу шытмэ нахы-шIу» — зэриложыгъэ цыфым, ау ар Тыгъуанэ кыгурылуагъэп: зыгорэкIэ икIэлэгъу лъэхъаныр ыгу къегъэкIыжъа, зыгорэкIэ мэсэмэр-къэуа? Ау цыфым сэмэркъэу Iоф илагъэп. ЗэрэфэпагъэмкIи ар кы-хэщыштыгъэ. Палътэур кызыш-шиллагъ, шазымэ шъабэхэр галош-мэ арытхэу шыгъых — мафэрэ зэ-рэфэпагъэщтыгъэм фэдэхэп. Тыда зыдаклохэрэр? Сыда пшъэхъур ып-шъэ кызыкIыпишIэжыгъэр? Шхончыри кызыдиштагъэп. Нэпэ-телъашъори ышъхъэ кытыриль-хъагъ.

Унэшхохэр зыдэщыт чIыплэ го-рэм къэкIуагъэх, а чIыплэм цы-фыбэ шылагъ, ахэм къагъащтэ-щтыгъ, ащ пае ежымыи ыцэхэр кыгъэлъагъоштыгъэх. АпэкIэ шъоф горэ кышчылагъоштыгъэ, а лъэныкъомкIэ хьэ хьакъу мэкъэ зэ-хэтыбэ кышылуштыгъ, ахэр бэ хъуштыгъэх, ащ фэдиз мэли зэхэтэу Тыгъуанэ егъашIэми ылъэгъугъэп. Хьэ цыкIухэри иныхэри сатыр-сатырэу шытыгъэх. Хьэ пэпчэ цыф кIыгъугъ пшъэхъу цыпэхэр алыгъэу. ЗэкIэмэ ахэдзыгъалоу Iанэм кIэрыс цыф горэм дэжъ Тыгъуанэрэ бы-сымымрэ Iухъагъэх. Тыгъуанэ ышъхъэ кызылэтым цыфыр щтэ-клаеу штагъэу бысымым кытеку-уагъ, тIури бэрэ зэнэкъокъугъэх. Тыгъуанэ ерагъэу зилажэщтыгъэ, Iанэм кIэрыс лIым игушылакIэ ыгу рихыштыгъэп.

— КIо, дэгъу, тэрэз кызыфапIо-рэр... Ау сэ сьд сшIэщт адэ? — къэупчIагъ бысымыр. Зыми ущы-гугъын зэрэмылэкIыштыр кыыри-гъэкIэу Iэутлэ ышIыгъ.

Ащ кыIукуыжыыхи Тыгъуанэ фэдэ хьэхэр зыдэщыт сатырымкIэ загъэзагъ. Джыри бысымыр тIэклэу гугъэщтыгъэ; ежырыгъэмэ хэукъо-щтыгъэп, зэхигъэкIуакIэщтыгъэхэп. Сыдэуштыгъэ тыгъужьыкIыр хьакIэ-къуакIэм хэбгъэкIокIэшта? Иина-гъэкIи, ылъагъэхэмкIи, ыкIуачIэкли Тыгъуанэ адрэ кырашэлэгъэ хьэ-мэ къахэщыштыгъ. Ахэм ащыщ горэм хьакIэ-къокIамэр еугъ, зымышIэжъэу хьакъоу кызыре-гъажьэм, адрэхэми кыдырагъэ-штагъ. Тыгъуанэ нэхэу ахэм яп-лъэу шытыгъ, амыгъэгумэкл шIа-гъоу. Ау анахъэу шлогъэшIэгъо-ныгъэр шагухъэхэу зызымышIэжъ-хэу, зылыгъымэ закыIэпауыштыгъм фэдэу кхэхъакуштыгъэхэр ары. Ахэм яделэгъэ хьакъукIэ Тыгъуа-нэ эщичыштыгъ. Ахэм анахэ лъэ-шыр зы лъапэкIэ ыгъэлэсэщты-гъэ, фитыгъэмэ. НэмыкI цыф горэ иланэ кыпэтэджыкIи, цIацIээ, къафиуэнкIыгъ, IутIэхэр ышIыхээ. Тыгъуанэ кыгурылуагъэ къазэрэ-фэмыхэр, кызырэлъауафыхэрэр. Бы-сымыр ащ енэкъокъоу ригъэжъагъ, губжыштыгъэ.

Сыда бысымым кызыреупчIы-хэрэр Тыгъуанэ IапэхэмкIэ кыра-гъэлъэгъузэ? Хэта янэр? Хэта ятэр? Сьд фэдэ лъэпкъа кызыхэкIы-гъэр? Ау сыда бысымым ахэм арилон ылъэкIыштыгъэр? Зэрыкло-гъэхэ гъогумкIэ ядэжъ къэкIожы-гъэх. Бысымым зыщылъэгъагъэхэр зэкIэ зышыхыжыгъэх, джы ахэр ищыкIэгъэжъхэп. Пчыхъэ кызы-хъум шхончыр ылыгъэу унэм кыкIи Тыгъуанэ игъусэу мээым шакIо кIуагъэх. А чэщым фэдэу тхъэжъэу, ыгу етыгъэу Тыгъуанэ зыпарэкIи шэклоуагъэп! Бысымым ыгу ыщэфы шIоигъом фэдагъ, хьэ бэдзэрым ащ нахыбэрэ ерэмьшэжыи ары зыфэ-ягъэр.

**УрысыбзэкIэ тхыгъэр
адыгабзэкIэ зэыдзэкIыгъэр
ХЪАУДЭКЪО Шыхъамыз.
(Джыри кыкIэлъыкIощт).**



ФУТБОЛ. ИЛЭЭС ЕШІЭГЪУМРЭ ЗЭФЭХЪЫСЫЖЪХЭМРЭ

«Зэкъошныгъэр» апэ итхэм ахэхъажьышт



Мыекьопэ футбол командэу «Зэкъошныгъэм» 2011-рэ илээсым Урысыем изэнэкьокъу зэрэхэлэжъагъэм, клубым ипацэмэ пшээрлыгъэу зыфагъэуцухэрэм афэгъэхьыгъэу гуцылэгъу тафэхъугъ.

тигъэ хъугъэ. Футболистмэ ялэжъапкІэ хэпшыкІэу кыыхагъэхъуагъ, игъом ятэты.

— **Клубым ифэлэ-фашІэхэр дэгъоу агъэцакІэх. Ащ елытыгъэу іофшІагъэу шъуиІэм, анахъэу кыжъудэхъугъэу пльытэрэм укытегуцылэ тшІоигъу.**

— Кыддэхъугъэр макІэу слъытэрэп, ау сыкызытегуцылэ ешІоигъор шыкІагъэу зыфэтлэгъужьыхэрэр ары. Тикъалэ тыщешІээ зэ-ІукІэгъухэр тшІуахыгъэх, очко башэ чІэтынагъ. АщкІэ сэр-сэрэу зысэгъэмысэжъы. Уикъалэ истадион кьэкІуагъэхэм футбол дахэ кьэдгъэлагъэ, зыфэгумэкІыхэрэ «Зэкъошныгъэм» текІоныгъэр кыдихы ашІоигъу.

— **НахыпэкІэ «Зэкъошныгъэм» истадион командэ зырыз кыщыте-кІощтыгъэхэр.**

— Тэрэз зыфалорэр. Шэн-хэбзэшІоу тилэхэр чІэтынагъэх.

— **«Зэкъошныгъэр» Мыекьуапэ дэкІыгъэу нэмыкІ кьалэмэ ащешІээ, командэ анахъэу лъэшхэм очко макІэп кьашІуихыгъэр.**

— Ар тиофшІэгъэ дэгъумэ ахэтэлытэми, тыкызыщытхъужьыным тиоф тетэп. Шыпкъэ, командэ лъэшхэм уатекІозэ, уиешІакІэ нахышІоу кьэогъоты.

— **Анзор, пшээрлы инхэр зыфэшъушыжъынхъу угу кыуиІорэба?**

— Илээс ешІэгъоу тызыхэтэр гъатхэм тыухышт. Я 7-рэ чІыпІэр зылыгъым кІэхажьыгъошІоп. Арэу щытми, «Ротор» ыкІи «Дагдизель» кьахэгъэщыхъэ, нэмыкІ командэхэм дэгъоу та-дешІэнэу, текІоныгъэр кьащытхынын тлэкІыштэуи сэгугъэ. КьыкІэлыкІощт илээс ешІэгъум апэ ит команди 3 — 5-мэ тахэфэн тлэкІышт.

— **Командэм гъэхъагъэ ышыным пае сыда анахъэу ищыкІагъэр?**

— Ахъщэм экІэри елытыгъэп. Футболист дэгъухэр командэм пштагъэхэми, гъэхъагъэ умышІэу бэрэ кьыхэкІы. Командэр зегурьІон, ешІэкІэ хэхыгъэ кыгъэлыгъонным фэгъэсэн фае. Тэ джыри ар кыддэхъугъэп. Тикомандэ ифэлэ-фашІэхэр дэгъоу фагъэцакІэхэми, «Зэкъошныгъэм» иешІакІэ мыгъэ икьоу кыгъотыгъэп.



— **2011-рэ илээсыр пкІэнчъэу жъу-гъэкІуагъэу кыпцэхъуа?**

— Кыссыхъэрэп. Лъапсэу тшІыгъэр дгъэ-пытэн тлэкІышт. Интернетым силъэмэ, тыкы-зыубырэмэ яепІыкІэхэм защысэгъэгуазэ. ЩыкІагъэу тилэхэр тэ зыдэгъэшІэжъых. Республикэм иІэшъхэтетхэм стадионыкІэхэр тфашІых, ячІыфэ ттелъэу сэлъытэ. Илээс ешІэгъур зетэгъажьэм, силъыпІэгъу тренерэу Констан-тин Лепехинымрэ сэрырэ командэм хэт футболистхэр икьоу тшІэщтыгъэхэп. Джы іофшІэнэу тызыфежъагъэр лъыдгъэкІотэным ты-фэхъазыр, футболистэу тштагъэмэ лъэкІэу яІэр тшІэ.

— **Краснодар, Налчык, Владикав-каз якомандэхэм шъуахъуапсэу уахътэ кышъокІурэба?**

— «Зэкъошныгъэр» апэрэ лигэм щешІэным фэдгъэхъазырын фае. Мыгъэ тикомандэ хэтэгъэ Аппае Хъызыр апшгъэрэ купым щешІэрэ «Кры-лья Советовым» рагъэблэгъагъ. Адыгеим футболист нъыжыкІэ ІэпІасэхэр щыдгъэсэнхэ тлэкІышт.

— **КІэлэцЫкІу футболым шъхъафэу тытегуцылэ ешІоигъу. Джырэ уахътэ сыда анахъэу узыпылър?**

— Клубым идиректор шъхъаІэу Натхъо Адамрэ сэрырэ мурадэу тшІыгъэр лъытэгъэ-кІуатэ. Футболист дэй шыІэу слъытэрэп. Тренеры ары ешІэгъур кызышежъэрэр. «Зэкъошныгъэр» ауж кьинэрэ командэм ахэтыжъыштэп, апэ итхэм ащыщ тыхъушт.

Мыекьопэ «Зэкъошныгъэм» идиректор шъхъаІэу, спортымкІэ мастерэу Натхъо Ада-ми гуцылэгъу тызыфэхъум, республикэм ифутбол командэ шъхъаІэ зэхъокІыныгъэу фэхъурэмэ кьатегуцылээ, зэгъэпшэнхэр ышы-гъэх.

— Илээси 10-кІэ узкІэІэбжъэмэ, командэм ифэлэ-фашІэхэр, неперэм фэмыдэу, нахъ дэу агъэцакІэщтыгъэх. Футболистэу ешІэщтыгъэхэм ухъазырыныгъэу кьагъэлагъорэр нахъ дэгъугъ. Спорт базэр нахышІу зэрэхъугъэм фэдэу футболистмэ яешІакІэ хагъэхъонэу тащэгъугы. Урысыем изэнэкьокъоу апэрэ купым шыкІорэм тыхэхъаным зыфэтэгъэхъазыры. Ащ пае пшгъэрлы кызытфашІыкІэ, командэм хэтхэр зэблэтымыхъухъу нэгъыри 3 — 4 тштэ-нышъ, апэрэ купым тыхэхъащт, — кытыІуагъ Натхъо Адамэ. — Опыт зилэ футболистэу «Зэкъошныгъэм» хэтыр бэп. Ащи тегъэгумэкІы. Республикэ стадионыкІэм игъэпсын амыухы-гъэми, 2012-рэ илээсым «Зэкъошныгъэр» ащ щешІэшт. Спонсорхэри кьэтэгъотыхъшъ, тикомандэ нахъ дэгъоу ешІэн ыльэкІыным фэдгъэхъазырышт.

— **Шъуигухэлъхэр кыжъудэхъун-хъу шъуфэтэІо.**

— Тхъауегъэпсэу.

ЕМТИЛЪ Нурбый.

Сурэтхэм арытхэр: Натхъо Адамрэ Кобл Анзоррэ.

Зэхэзыщагъэхэр:
Адыгэ Республикэм
и Къэралыгъо
Совет — Хасэр,
иминистрэхэм
я Кабинет

КьыдзыгъэкІырэр:
Адыгэ Республикэм
лэпкы ІофхэмкІэ,
ІэкІыб къэралхэм
ащыпсэурэ тилъэп-
кьэгъухэм адырІэ
зэпхыныгъэхэмкІэ
ыкІи кьэбар жъу-
гъэм иамалхэмкІэ
и Комитет
Адресыр: ур.Кре-
стьянскэр, 236

**Редактор
шъхъаІэр**

**ДЭРБЭ
ТИМУР**

**Редакциер
зылдшыІэр:**
385000,
кь. Мыекьуапэ,
ур. Первомайскэр,
197.

Телефонхэр:
приемнэр:
52-16-79,
редактор шъхъаІэм
иапэрэ
гуадзэр:
52-49-44,
редактор гуадзэр-
пшгъэдэкІыжъы зы-
хъырэ секретары:
52-16-77.
E-mail:
adygvoice@mail.ru

**Зыщаушыхъаты-
гъэр:**

Урысые Федерацием
хэутын ІофхэмкІэ,
телерадиокъэтын-
хэмкІэ ыкІи зэлы-
ІэсыкІэ амалхэмкІэ
и Министерствэ
и Темыр-Кавказ
чІыпІэ гъэlorы-
шІанІ, зраушыхъа-
тыгъэ номерыр
ПИ №10-3892

Гъэзетым кыхиу-
тыхэрэм мышып-
кьагъэу кьахафэ-
хэрэмкІэ кьэзыт-
хыгъэхэм пшгъэдэ-
кІыжъ ахы. Къа-
тхэхэрэмрэ гъэзе-
тым щылажъэхэр-
рэмрэ яепІыкІэ
зэтемыфэн ыльэ-
кІышт. Гъэзет-
еджэхэм кьыт-
фагъэхъырэ тхы-
гъэхэр зэхэтфы-
хэрэп ыкІи кьэ-
зытхыгъэхэм
аІэкІэдгъэхъа-
жъыхэрэп.

Зыщыхаутырэр
ОАО-у
«Полиграф-ЮГ»,
385000,
кь. Мыекьуапэ,
ур. Пионерскэр,
268

Пчъагъэр

5283

Индексхэр

52161

52162

Зак. 2815

Хэутыным
узщыкІэтхэнэу щыт
уахъгэр

Сыхъатыр 18.00

ЗыщыкІэтхэгъэхэ
уахъгэр

Сыхъатыр 18.00

